

देशातील अंतर्गत सुरक्षा संबंधी मोहिमेत/चकमकीत धारातीर्थी पडलेल्या सैन्यातील जवानांच्या विधवांना/अवलंबितांना आर्थिक मदत.

महाराष्ट्र शासन
सामान्य प्रशासन विभाग,
शासन निर्णय, क्रमांक:संकीर्ण-१०९६/३३३०/प्र.क्र.२२०/९६/२८,
मंत्रालय, मुंबई - ४०० ०३२.
दिनांक : ३० मार्च, १९९९.

वाचा :- शासन निर्णय, क्र.पुरक-१०९९/३७३/प्रक्र.३१/९९/पंचवीस, दि.३० मार्च, १९९९.

शासन निर्णय :-

महाराष्ट्रात नैसर्गिक आपत्तीने मृत्यु पावलेल्या कुटुंबियांना मुख्यमंत्री निधीतून रु.२५ हजार एवढी आर्थिक मदत देण्यात येते, तसेच महाराष्ट्र राज्यात नक्षलवादी अतिरेकी, गुन्हेगार, समाजकंटक यांचे विरुद्ध कारवाई करताना मृत्यु पावलेल्या पोलीस व शासकीय कर्मचा-यांच्या कुटुंबियांना रु.२ लाख इतकी नुकसान भरपाई देण्याची योजना अस्तित्वात आहे. मात्र संरक्षण दलात कार्यरत असलेले अधिकारी/जवानांना देशांतर्गत निर्माण होणा-या ताणतणाव, दहशतवाद/आतंकवाद इ. दृष्ट प्रवृत्ती बरोबर ब-याच वेळा मुकाबला करावा लागतो. अशा प्रसंगी केव्हा केव्हा त्यांना आपल्या प्राणाला देखील मुकावे लागते. त्यांच्या कुटुंबियांना आजमितीस राज्य शासनाकडून कोणत्याही स्वरूपाची आर्थिक मदत देण्यात येत नाही.

२. तत्कालीन मा.मुख्यमंत्री, महाराष्ट्र राज्य यांच्या अध्यक्षतेखाली दि.६ जून, १९९६ रोजी झालेल्या राज्य सैनिक मंडळाच्या बैठकीतील बाब क्र.२१ अन्वये, "संरक्षण दलात कार्यरत असलेल्या अधिकारी/जवान यांना देशांतर्गत निर्माण होणा-या ताणतणाव, दहशतवाद/आतंकवाद इ. दृष्ट प्रवृत्तीबरोबर ब-याच वेळा मुकाबला करावा लागतो. मुकाबला करतांना मृत्यु पावलेल्या महाराष्ट्रातील कायम रहिवासी असलेल्या लष्करातील अधिकारी/जवानांच्या कुटुंबियांवर कोसळलेल्या या आपत्तीची तिब्रता कमी करण्याच्या दृष्टीने या अधिका-यांच्या/जवानांच्या कुटुंबियांना रु.२ लाख इतकी रक्कम शासन अनुदानातून देण्यात यावी" असा ठराव मंजूर करण्यात आला होता.

३. या सर्व बाबींचा विचार करुन शासनाने आता असा निर्णय घेतला आहे की, देशातील अंतर्गत सुरक्षासंधी मोहिमेत/चकमकीत धारातीर्थी पडलेल्या जवानांच्या विधवांना/अवलंबितांना प्रत्येकी रु.२ लाख याप्रमाणे आर्थिक मदत देण्यात यावी.

४. या आदेशांची अंमलबजावणी दि.१/५/१९९५ पासून करण्यात येणार असल्यामुळे या दिनांकापासून राज्यात सध्या असलेल्या एकूण ४६ कुटुंबियांना या योजनेचा लाभ मिळणार आहे. राज्य शासनामार्फत ही योजना नव्याने राबविण्यात येणार असल्यामुळे यासाठी होणा-या एकंदरीत खर्चापैकी रु.२२.६८ लाख इतक्या रकमेच्या पुरवणी मागणीस मार्च १९९९ च्या अधिवेशनात विधीमंडळाने मान्यता दिली असून उर्वरित रु.२३.३२ लाख इतका खर्च मंजूर अनुदानातून भागविण्यात यावा. या अनुदानातून

सोबत जोडलेल्या २३ जवानांच्या कुटुंबियांना प्रत्येकी रु.२ लाख याप्रमाणे अर्थसहाय्य देण्यात यावे. उर्वरित लाभार्थ्यांना आगामि वित्तीय वर्षात वेळोवेळी आदेश काढून अर्थसहाय्य मंजूर करण्यात येईल.

५. यासाठी होणारा खर्च "२२३५ - सामाजिक सुरक्षा व कल्याण, ६० - इतर सामाजिक सुरक्षा व कल्याण कार्यक्रम, १०२ - सामाजिक सुरक्षा योजनेखाली निवृत्तीवेतन (४), देशातील अंतर्गत सुरक्षा संबंधी मोहिमेत/चकमकीत धारातीर्थी पडलेल्या सैन्यातील जवानांच्या विधवांना/अवलंबिताना आर्थिक मदत या नव्याने उघडण्यात आलेल्या लेखाशिर्षाखाली असलेल्या मंजूर अनुदानातून खर्ची टाकण्यात यावा.

मा. राज्यपाल यांच्या आदेशानुसार व नावाने,

सही/-

कां. च. थोरवे

अवर सचिव, महाराष्ट्र शासन.

प्रति,

राज्यपाल यांचे सचिव,
मुख्यमंत्री यांचे सचिव,
सर्व मंत्री/राज्यमंत्री यांचे स्वीय सहायक,
राज्यमंत्री (सामान्य प्रशासन) यांचे स्वीय सहायक,
सर्व मंत्रालयीन विभाग/मंत्रालयीन विभागाच्या अधिपत्याखालील सर्व विभाग प्रमुख,
सचिव, महाराष्ट्र विधानमंडळ सचिवालय, मुंबई,
महालेखापाल (लेखा व अनुज्ञेयता) महाराष्ट्र-१, मुंबई,
महालेखापाल (लेखा व अनुज्ञेयता) महाराष्ट्र-२, नागपूर,
महालेखापाल (लेखा व परीक्षा) महाराष्ट्र-१, मुंबई,
महालेखापाल (लेखा व परीक्षा) महाराष्ट्र-२, नागपूर,
सर्व विभागीय आयुक्त,
सर्व जिल्हाधिकारी,
अधिदान व लेखाधिकारी, मुंबई,
सर्व जिल्हा कोषागार अधिकारी,
वित्त विभाग (व्यय-४), मंत्रालय, मुंबई - ४०० ०३२,
संचालक, सैनिक कल्याण विभाग, जुने विधान भवन, पुणे - ४११००१,
सर्व शहर / जिल्हा सैनिक कल्याण अधिकारी,
माहिती व जनसंपर्क महासंचालक,,
निवड नस्ती (२ प्रती)